



ព្រះរាជាណាចក្រកម្ពុជា

រាជរដ្ឋាភិបាលកម្ពុជា

ជាតិ សាសនា ព្រះមហាក្សត្រ

លេខ: ៨៧.០.អនក្រ.បក



អនុក្រឹត្យ

ស្តីពី

ការគ្រប់គ្រងកិច្ចប្រតិបត្តិការរបស់អាគមិន

ដើម្បីបង្កើនសុវត្ថិភាពសេដ្ឋកិច្ច-សង្គម

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៧០៤/១២៤ ចុះថ្ងៃទី ១៥ ខែ កក្កដា ឆ្នាំ ២០០៤ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និង ការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០៣០១/០៥ ចុះថ្ងៃទី ១៩ ខែ មីនា ឆ្នាំ ២០០១ ដែលប្រកាសឱ្យប្រើច្បាប់ ស្តីពីការគ្រប់គ្រងរដ្ឋបាលឃុំ-សង្កាត់
- បានឃើញព្រះរាជក្រឹត្យលេខ នស/រកត/០៩០០/១៦០ ចុះថ្ងៃទី ០៤ ខែ កញ្ញា ឆ្នាំ ២០០០ ស្តីពីការបង្កើតអាជ្ញាធរកម្ពុជា គ្រប់គ្រងសកម្មភាពកំចាត់មីន និង សង្គ្រោះជនពិការដោយសារមីន
- បានឃើញព្រះរាជក្រឹត្យលេខ នស/រកត/០៩០០/១៦១ ចុះថ្ងៃទី ០៤ ខែ កញ្ញា ឆ្នាំ ២០០០ ស្តីពីការតែងតាំងសមាសភាព អាជ្ញាធរកម្ពុជា គ្រប់គ្រងសកម្មភាពកំចាត់មីន និង សង្គ្រោះជនពិការដោយ សារមីន
- បានឃើញអនុក្រឹត្យលេខ ៧៦ អនក្រ.បក ចុះថ្ងៃទី ០៨ ខែ សីហា ឆ្នាំ ២០០១ ស្តីពីការរៀបចំ និង ការប្រព្រឹត្តទៅរបស់អាជ្ញាធរកម្ពុជា គ្រប់គ្រងសកម្មភាពកំចាត់មីន និង សង្គ្រោះជនពិការដោយ សារមីន
- បានឃើញអនុក្រឹត្យលេខ ១៩ អនក្រ.បក ចុះថ្ងៃទី ១៩ ខែ មីនា ឆ្នាំ ២០០៣ ស្តីពីសម្បទានដីសង្គមកិច្ច
- បានទទួលការឯកភាពពីគណៈរដ្ឋមន្ត្រី ក្នុងកិច្ចប្រជុំពេញអង្គ នាថ្ងៃទី១៧ ខែកញ្ញា ឆ្នាំ២០០៤

សម្រេច

ជំពូកទី ១

បទប្បញ្ញត្តិទូទៅ

មាត្រា ១.-

អនុក្រឹត្យនេះ កំណត់ការគ្រប់គ្រងកិច្ចប្រតិបត្តិការបោសសំអាតមិន ដើម្បីរួមចំណែកអភិវឌ្ឍន៍ សេដ្ឋកិច្ច-សង្គម ដោយកំណត់បន្ថែមនូវតួនាទីរបស់អាជ្ញាធរគ្រប់គ្រងសកម្មភាពកំចាត់មិន និង សង្គ្រោះ ជនពិការដោយសារមិន ហៅកាត់ថា អាជ្ញាធរមិន និងតួនាទីអាជ្ញាធរ ខេត្តក្រុងពាក់ព័ន្ធ ព្រមទាំងអង្គការអភិវឌ្ឍន៍ នានា ដើម្បីជួយសំរួលដល់ដំណើរការ បោសសំអាតមិន ផ្នែកសេដ្ឋកិច្ច-សង្គម ។

ជំពូកទី ២

ការទទួលខុសត្រូវរបស់អាជ្ញាធរមិន

មាត្រា ២.-

អាជ្ញាធរមិន មានសមត្ថកិច្ចត្រួតពិនិត្យគ្រប់សកម្មភាពកំចាត់មិនទាំងអស់ ក្នុងព្រះរាជាណាចក្រ កម្ពុជា ដើម្បីធានានូវប្រសិទ្ធភាព សកម្មភាពបោសសំអាតមិន ដូចមានកំណត់ក្នុងផែនការអភិវឌ្ឍន៍សេដ្ឋកិច្ច- សង្គម យុទ្ធសាស្ត្រជាតិកាត់បន្ថយភាពក្រីក្រនិងគោលដៅអភិវឌ្ឍន៍សហស្សវត្សរ៍កម្ពុជា ព្រមទាំងផែនការដទៃ ទៀតរបស់រាជរដ្ឋាភិបាល ដូចមានចែងក្នុង ព្រះរាជក្រឹត្យលេខ នស/រកត/០៩០០/១៦០ ចុះថ្ងៃទី០៤ ខែកញ្ញា ឆ្នាំ២០០០ ស្តីពីការបង្កើតអាជ្ញាធរកម្ពុជា គ្រប់គ្រងសកម្មភាពកំចាត់មិន និងសង្គ្រោះជនពិការដោយសារមិន ។

មាត្រា ៣.-

អាជ្ញាធរមិន សំរួលសំរួលសកម្មភាពកំចាត់មិនជាមួយក្រសួង ស្ថាប័ន និង ណែនាំបច្ចេកទេស អាជ្ញាធរដែនដីពាក់ព័ន្ធ ក្នុងការអនុវត្តយុទ្ធសាស្ត្រ និង ផែនការជាតិនៃសកម្មភាពកំចាត់មិន ដូចមានចែងក្នុង មាត្រា២ នៃអនុក្រឹត្យនេះ ។

មាត្រា ៤.-

អាជ្ញាធរមិន ពិនិត្យលើសំណើតាមអាទិភាព ដែលស្នើឡើងដោយអាជ្ញាធរដែនដីពាក់ព័ន្ធ ដើម្បីរៀបចំ ផែនការជាតិ រយៈពេលខ្លី មធ្យម និង វែង សំរាប់សកម្មភាពកំចាត់មិន ។

មាត្រា ៥.-

អាជ្ញាធរមិន ត្រូវរៀបចំ និង ត្រួតពិនិត្យការអនុវត្តគោលការណ៍ណែនាំ ថ្នាក់ជាតិផ្នែកសេដ្ឋកិច្ច-សង្គម សំរាប់សកម្មភាពបោសសំអាតមីន នៅតាមខេត្តក្រុងពាក់ព័ន្ធ ។

មាត្រា ៦.-

គ្រប់សកម្មភាពបោសសំអាតមីន ដែលបានដាក់ចេញជាផែនការនៅក្នុងខេត្តក្រុងពាក់ព័ន្ធនីមួយៗ ត្រូវធ្វើមកអាជ្ញាធរមីន ដើម្បីសម្រេចជាផ្លូវការមុនចាប់ផ្តើមអនុវត្ត លើកលែងតែករណីចាំបាច់ ក្នុងទិសដៅ អភិវឌ្ឍន៍មូលដ្ឋានបន្ទាន់បំផុត ដែលត្រូវអនុម័តដោយថ្នាក់ដឹកនាំខេត្តក្រុង រួចធ្វើសេចក្តីរាយការណ៍មកអាជ្ញាធរមីន ជាក្រោយ ។

ជំពូកទី ៣

ការទទួលខុសត្រូវរបស់អាជ្ញាធរខេត្តក្រុង

មាត្រា ៧.-

អភិបាលខេត្តក្រុង ត្រូវទទួលខុសត្រូវ លើការជ្រើសរើសដីអាទិភាព សំរាប់ដោះមីននៅក្នុងដែនដី ខេត្តក្រុងរបស់ខ្លួន ។

មាត្រា ៨.-

អភិបាលខេត្តក្រុង ត្រូវទទួលខុសត្រូវ រាល់សកម្មភាពបោសសំអាតមីននៅក្នុងដែនដីខេត្តក្រុង ដោយ៖

- អនុវត្តតាមយុទ្ធសាស្ត្រជាតិស្តីពីសកម្មភាពកំចាត់មីន ដែលដាក់ចេញដោយអាជ្ញាធរមីន
- រៀបចំផែនការរបស់ខ្លួន ដោយអនុលោមតាមភាពចាំបាច់ជាក់ស្តែង និង ផ្សារភ្ជាប់ជាមួយ ផែនការអភិវឌ្ឍន៍របស់ក្រុមប្រឹក្សាឃុំសង្កាត់ ឬ ខេត្តក្រុង ។

មាត្រា ៩.-

អភិបាលខេត្តក្រុង ត្រូវធានាលើដីដែលជ្រើសរើសសំរាប់ដោះមីន ត្រូវបែងចែក និងប្រើប្រាស់ ឱ្យបានត្រឹមត្រូវ និង មានតម្លាភាព សមស្របតាមគោលនយោបាយរបស់រាជរដ្ឋាភិបាល ។ ដោយឡែក នីតិវិធីនៃ ការបែងចែកដីជូនប្រជាពលរដ្ឋក្រីក្រ ដែលខ្វះដី និងគ្មានដី ត្រូវអនុលោមតាមអនុក្រឹត្យលេខ ១៩ អនក្រ.បក ចុះថ្ងៃទី ១៩ ខែមីនា ឆ្នាំ២០០៣ ស្តីពីសម្បទានដីសង្គមកិច្ច និងលិខិតបទដ្ឋានពាក់ព័ន្ធ ។

មាត្រា ១០.-

អភិបាលខេត្តក្រុង ត្រូវរៀបចំផែនការសកម្មភាពបោសសំអាតមិនប្រចាំឆ្នាំរបស់ខ្លួន ទៅតាមចំណាត់
អាទិភាព រួចផ្ញើមកអាជ្ញាធរមិន។

មាត្រា ១១.-

អភិបាលខេត្តក្រុង ត្រូវចាត់វិធានការដោយរួសរាន់ លើរាល់សំណើលើកឡើងដោយ គណៈកម្មាធិការ
សកម្មភាពកំចាត់មិនខេត្តក្រុង។

មាត្រា ១២.-

អភិបាលខេត្តក្រុង ត្រូវរៀបចំបង្កើតយន្តការ ដែលជាបណ្តាញ ពិគ្រោះយោបល់ជាប្រចាំដើម្បី
គ្រប់គ្រងសកម្មភាពកំចាត់មិនទាំងអស់ ក្នុងទិសដៅបង្កើនល្បឿនសកម្មភាពបោសសំអាតមិន និងកាត់បន្ថយអត្រា
គ្រោះថ្នាក់ដោយសារមិន និងគ្រាប់យុទ្ធភ័ណ្ឌមិនទាន់ផ្ទុះឱ្យបានជាអតិបរមា។

ជំពូកទី ៤

គណៈកម្មាធិការសកម្មភាពកំចាត់មិនខេត្តក្រុង

មាត្រា ១៣.-

អភិបាលខេត្តក្រុង ត្រូវបង្កើតគណៈកម្មាធិការសកម្មភាពកំចាត់មិន ក្នុងខេត្តក្រុងរបស់ខ្លួន ដោយប្រើ
ប្រាស់ត្រារបស់ខេត្តក្រុងផ្ទាល់។ ដោយឡែកចំពោះអនុប្រធានអចិន្ត្រៃយ៍ អភិបាលខេត្តក្រុង ត្រូវជ្រើសរើសក្នុង
ចំណោមប្រធានមន្ទីររៀបចំផែនការគរុបនីយកម្ម សំណង់ និង សុរិយោដីខេត្តក្រុង ប្រធានមន្ទីរផែនការខេត្តក្រុង
និង ប្រធានមន្ទីរអភិវឌ្ឍន៍ជនបទខេត្តក្រុង។

មាត្រា ១៤.-

គណៈកម្មាធិការសកម្មភាពកំចាត់មិនខេត្តក្រុង ត្រូវមានភារកិច្ចដូចតទៅ :

- ជ្រើសរើសដីចំការមិនសំរាប់បោសសំអាតអោយស្របទៅនឹង :

- សមាហរណកម្មនៃយុទ្ធសាស្ត្រជាតិ ផែនការ និង អាទិភាពជាតិដទៃទៀត ដែលពាក់ព័ន្ធ
- ធានានូវប្រសិទ្ធភាពនៃការផ្សារភ្ជាប់រវាងផែនការអភិវឌ្ឍខេត្តក្រុង និង ក្រុមប្រឹក្សា
ឃុំសង្កាត់

- ធ្វើអោយមានតម្លាភាពនៃដំណើរការដោះមិន ដោយមានការចូលរួមពីអាជ្ញាធរមូលដ្ឋាន ភ្នាក់ងារដោះមិន និង អង្គការអភិវឌ្ឍនានា ។
- ជ្រើសរើសដីចំការមិនអាទិភាពដោយ
 - អនុវត្តទៅតាមគោលការណ៍ជាតិផ្នែកសេដ្ឋកិច្ច-សង្គម សំរាប់សកម្មភាពបោសសំអាតមិន ដែលចេញដោយអាជ្ញាធរមិន
 - សហការជាមួយគណៈកម្មាធិការបែងចែក និងប្រើប្រាស់ដីខេត្តក្រុង ។
- សម្រេចផែនការប្រចាំឆ្នាំរបស់ខេត្តក្រុង ដោយ
 - រៀបចំផែនការអាទិភាពសំរិតមួយ ដែលទាក់ទងទៅនឹងផែនការបោសសំអាតមិន ខេត្តក្រុង
 - ដាក់សេចក្តីព្រាងនោះជូនមកអាជ្ញាធរមិន ។

មាត្រា ១៥.-

សមាសភាពនៃគណៈកម្មាធិការសកម្មភាពកំចាត់មិនខេត្ត ក្រុង រួមមាន៖

- | | |
|--|-----------|
| - អភិបាល ឬ អភិបាលរងខេត្តក្រុង | ប្រធាន |
| - ប្រធានមន្ទីររៀបចំផែនការសេដ្ឋកិច្ច សំណង់ និង សុរិយោដី | អនុប្រធាន |
| - ប្រធានមន្ទីរអភិវឌ្ឍន៍ជនបទ | អនុប្រធាន |
| - ប្រធានមន្ទីរផែនការ | អនុប្រធាន |
| - តំណាងអគ្គលេខាធិការដ្ឋានអាជ្ញាធរមិន | សមាជិក |
| - មេបញ្ជាការ នៃតំបន់ប្រតិបត្តិការសឹករង | សមាជិក |
| - ស្នងការនគរបាល | សមាជិក |
| - មេបញ្ជាការកងរាជអាវុធបាត | សមាជិក |
| - ប្រធានមន្ទីរកសិកម្ម រុក្ខាប្រមាញ់ និង នេសាទ | សមាជិក |
| - ប្រធានមន្ទីរបរិស្ថាន | សមាជិក |
| - ប្រធានមន្ទីរកិច្ចការនារី | សមាជិក |
| - ប្រធានមន្ទីរសង្គមកិច្ច អតីតយុទ្ធជន និង យុវនីតិសម្បទា | សមាជិក |
| - ប្រធានមន្ទីរការងារ និងបណ្តុះបណ្តាលវិជ្ជាជីវៈ | សមាជិក |
| - ប្រធានមន្ទីរអប់រំ យុវជន និងកីឡា | សមាជិក |
| - ប្រធានមន្ទីរសាធារណការ និងដឹកជញ្ជូន | សមាជិក |

- | | |
|---|--------|
| - ប្រធានមន្ទីរវប្បធម៌ និងវិចិត្រសិល្បៈ | សមាជិក |
| - ប្រធានមន្ទីរទេសចរណ៍ | សមាជិក |
| - ប្រធានមន្ទីរឧស្សាហកម្ម រ៉ែ និងថាមពល | សមាជិក |
| - ប្រធានមន្ទីរធម្មការ និងសាសនា | សមាជិក |
| - ប្រធានមន្ទីរពត៌មាន | សមាជិក |
| - តំណាងយោធតុក្ខភាគ ឬកងពលដែលបោះទីតាំងក្នុងខេត្ត ក្រុង | សមាជិក |
| - អភិបាលស្រុក ខ័ណ្ឌពាក់ព័ន្ធ | សមាជិក |
| - ប្រធានការិយាល័យរដ្ឋបាលមូលដ្ឋាន | សមាជិក |
| - ប្រតិបត្តិករដោះមីន ដែលធ្វើប្រតិបត្តិការក្នុងខេត្ត ក្រុង | សមាជិក |
| - តំណាងភ្នាក់ងារអង្គការអន្តរជាតិ ដែលធ្វើប្រតិបត្តិការក្នុងខេត្ត ក្រុង | សមាជិក |

សមាសភាពនៃគណៈកម្មាធិការសកម្មភាពកំចាត់មីនខេត្ត ក្រុង ត្រូវបានតែងតាំងដោយអភិបាលខេត្តក្រុង លើកលែងតែតំណាងមកពីអគ្គលេខាធិការដ្ឋានអាជ្ញាធរមីន ប្រតិបត្តិករដោះមីន និង តំណាងភ្នាក់ងារអង្គការអន្តរជាតិ ដែលនឹងត្រូវតែងតាំងដោយស្ថាប័នសាមី ។

ប្រធាននៃគណៈកម្មាធិការសកម្មភាពកំចាត់មីនខេត្ត ក្រុង អាចអញ្ជើញតំណាងស្ថាប័នពាក់ព័ន្ធដទៃទៀត ដែលមានសកម្មភាពពាក់ព័ន្ធ អោយចូលរួមជាសមាជិក ឬ សមាជិកសង្កេតការណ៍ ដោយផ្អែកលើតម្រូវការចាំបាច់ នៃសកម្មភាពបោសសំអាតមីននីមួយៗ ។

មាត្រា ១៦.-

គណៈកម្មាធិការសកម្មភាពកំចាត់មីនខេត្ត ក្រុង ត្រូវបង្កើតក្រុមការងារបច្ចេកទេសអចិន្ត្រៃយ៍មួយ ជាសេនាធិការ និងមានក្រុមការងារច្រើនសំរាប់ប្រតិបត្តិការ នៅតាមសហគមន៍ដែលប៉ះពាល់ដោយសារមីន និង គ្រាប់យុទ្ធភ័ណ្ឌមីនទាន់ផ្ទះ ។

ជំពូកទី ៥

ក្រុមការងារផែនការសកម្មភាពកំចាត់មីន

មាត្រា ១៧.-

ក្រុមការងារផែនការសកម្មភាពកំចាត់មីន គឺជាក្រុមបច្ចេកទេសអចិន្ត្រៃយ៍ សំរាប់ជួយដល់គណៈកម្មាធិការសកម្មភាពកំចាត់មីនខេត្ត ក្រុង ។ ក្រុមការងារនេះ ត្រូវបានតែងតាំងដោយអភិបាលខេត្ត ក្រុង ។

មាត្រា ១៨.-

សមាសភាពនៃក្រុមការងារផែនការសកម្មភាពកំចាត់មិន ត្រូវបានជ្រើសរើសក្នុងចំណោម មន្ត្រី-
បុគ្គលិក មកពីស្ថាប័នពាក់ព័ន្ធក្នុងខេត្ត ក្រុង ដែលជាសមាជិកនៃគណៈកម្មាធិការ សកម្មភាពកំចាត់មិនខេត្ត ក្រុង
និង ភាគីពាក់ព័ន្ធដទៃទៀតក្នុងសកម្មភាពកំចាត់មិនខេត្ត ក្រុង ។

មាត្រា ១៩.-

ក្រុមការងារផែនការសកម្មភាពកំចាត់មិន ត្រូវអនុវត្តនូវសេចក្តីសម្រេចនានា ដែលចេញដោយ
គណៈកម្មាធិការសកម្មភាពកំចាត់មិនខេត្ត ក្រុង ។

មាត្រា ២០.-

ក្រុមការងារផែនការសកម្មភាពកំចាត់មិន ត្រូវពិនិត្យអង្កេតនៅតាមមូលដ្ឋានផ្ទាល់ ដើម្បីកំណត់
ចំការមិនសំរាប់ដោះ ត្រួតពិនិត្យដំណើរការដោះមិន និងក្រោយពេលដោះមិន ស្របតាមគោលការណ៍ជាតិ
ផ្នែកសេដ្ឋកិច្ច-សង្គម សំរាប់សកម្មភាពបោសសំអាតមិន ។

មាត្រា ២១.-

ក្រុមការងារផែនការសកម្មភាពកំចាត់មិន ត្រូវដាក់សំណើទៅគណៈកម្មាធិការសកម្មភាពកំចាត់មិន
ខេត្តក្រុង នូវផែនការការងារប្រចាំឆ្នាំពេញលេញមួយ ដោយរួមបញ្ចូលគ្រប់ផែនការសកម្មភាពបោសសំអាតមិន
នៅក្នុងខេត្ត ក្រុង ។

មាត្រា ២២.-

ក្រុមការងារផែនការសកម្មភាពកំចាត់មិន ត្រូវរាយការណ៍ដោយផ្ទាល់ទៅគណៈកម្មាធិការ
សកម្មភាពកំចាត់មិនខេត្ត ក្រុង ។

ជំពូកទី ៦

ក្រុមការងារសកម្មភាពកំចាត់មិន ថ្នាក់ស្រុក ខ័ណ្ឌ

មាត្រា ២៣.-

ក្រុមការងារសកម្មភាពកំចាត់មិនថ្នាក់ស្រុក ខ័ណ្ឌ ត្រូវបានតែងតាំងដោយអភិបាលខេត្ត ក្រុង ។

មាត្រា ២៤.-

សមាសភាពនៃក្រុមការងារសកម្មភាពកំចាត់មិនថ្នាក់ស្រុក ខ័ណ្ឌ រួមមានសមាជិកមកពីការិយាល័យ ពាក់ព័ន្ធជុំវិញស្រុក ខ័ណ្ឌ និង ភាគីពាក់ព័ន្ធនឹងសកម្មភាពបោសសំអាតមិនផ្សេងទៀត នៅក្នុងស្រុក ខ័ណ្ឌ ដោយមាន អភិបាលស្រុក ខ័ណ្ឌ ជាប្រធាន ។

មាត្រា ២៥.-

ក្រុមការងារសកម្មភាពកំចាត់មិនថ្នាក់ស្រុក ខ័ណ្ឌ ត្រូវផ្តល់ជំនួយបច្ចេកទេសដល់ក្រុមប្រឹក្សាឃុំ- សង្កាត់ ក្នុងការជ្រើសរើសដីចំការមិន ដើម្បីតភ្ជាប់ការបោសសំអាតមិន និង ដើម្បីជ្រើសរើស អ្នកទទួលផលឱ្យបាន ត្រឹមត្រូវទៅនឹងផែនការប្រើប្រាស់ដី ។

មាត្រា ២៦.-

ក្រុមការងារសកម្មភាពកំចាត់មិនថ្នាក់ស្រុក ខ័ណ្ឌ ត្រូវដាក់សំណើផែនការការងារប្រចាំឆ្នាំ សំរាប់ គ្រប់សកម្មភាពបោសសំអាតមិន ក្នុងស្រុក ខ័ណ្ឌ ទៅគណៈកម្មាធិការសកម្មភាពកំចាត់មិនខេត្ត ក្រុង ។

ជំពូកទី ៧

ប្រភពធនធាន

មាត្រា ២៧.-

ប្រភពធនធាន និង ថវិកាទ្រទ្រង់ដល់យន្តការសេដ្ឋកិច្ច-សង្គម សំរាប់ការគ្រប់គ្រងកិច្ចប្រតិបត្តិការ បោសសំអាតមិន ត្រូវបានបង្កើតឡើងតាមរយៈ :

- ថវិកាជាតិ
- ប្រភពធនធានក្នុង និង ក្រៅប្រទេស ឬ បានមកពីអង្គការផ្តល់ជំនួយអន្តរជាតិនានា ។

សេចក្តីសម្តែងស្តីពីកិច្ចសំរបសំរួលហិរញ្ញវត្ថុ និងត្រូវមានចែងដោយឡែកនៅក្នុងគោលការណ៍ណែនាំ សេដ្ឋកិច្ច-សង្គម ថ្នាក់ជាតិ ដូចមាននៅក្នុងមាត្រា ២៨ នៃអនុក្រឹត្យនេះ ។

ជំពូកទី ៨
អវសានប្បញ្ញត្តិ

មាត្រា ២៨.-

អាជ្ញាធរមិនត្រូវរៀបចំ និង ផ្សព្វផ្សាយឱ្យបានទូលំទូលាយនូវគោលការណ៍ណែនាំថ្នាក់ជាតិផ្នែក សេដ្ឋកិច្ច-សង្គម សំរាប់សកម្មភាពបោសសំអាតមីន និង បទប្បញ្ញត្តិផ្សេងៗទៀត សំរាប់អនុវត្តអនុក្រឹត្យនេះ ។

មាត្រា ២៩.-

បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍ ។


មាត្រា ៣០.-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី អាជ្ញាធរមីន រដ្ឋមន្ត្រី រដ្ឋលេខាធិការគ្រប់ក្រសួងស្ថាប័ន អភិបាលខេត្ត ក្រុងពាក់ព័ន្ធទាំងអស់ ត្រូវទទួលបន្ទុកអនុវត្តអនុក្រឹត្យនេះ តាមភារកិច្ចរៀងៗខ្លួនចាប់ពីថ្ងៃចុះ ហត្ថលេខា តទៅ ។

កន្លែងទទួល

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចនាយករដ្ឋមន្ត្រី
- ខុទ្ទកាល័យឧបនាយករដ្ឋមន្ត្រី
- អគ្គលេខាធិការដ្ឋានរាជរដ្ឋាភិបាល
- ដូចមាត្រា ១៥ និង ៣០
- ឯកសារ-កាលប្បវត្តិ
- រាជកិច្ច

ភ្នំពេញ, ថ្ងៃទី ២៩ ខែ តុលា, ឆ្នាំ ២០០៤



ហ៊ុន សែន